

राष्ट्रीय एवं अन्तर्राष्ट्रीय समसामयिकी मई , 2023

संजीव वेबसाइट से निःशुल्क डाउनलोड करें
राजस्थान की आर्थिक समीक्षा एवं बजट का सार संग्रह;
राजस्थान, राष्ट्रीय व अन्तर्राष्ट्रीय समसामयिकी (प्रत्येक माह)
साथ ही संजीव वेबसाइट से आप E-Book भी खरीद सकते हैं।
visit us at : www.sanjivprakashan.com

राष्ट्रीय एवं अन्तर्राष्ट्रीय समसामयिकी मई, 2023 (Current News from Daily Newspapers)

Newspaper of 1 May, 2023

■ अजीत कुमार मोहंती परमाणु ऊर्जा आयोग के अध्यक्ष बने-

हाल ही में भाभा परमाणु अनुसंधान केन्द्र के निदेशक अजीत कुमार मोहंती को परमाणु ऊर्जा आयोग का अध्यक्ष नियुक्त किया गया है। उन्हें परमाणु ऊर्जा आयोग के सचिव की जिम्मेदारी भी मिली है। इनसे पूर्व अध्यक्ष पद पर के.एम. व्यास थे।

■ एशिया बैडमिंटन चैंपियनशिप में भारत ने स्वर्ण पदक जीतकर इतिहास रचा-

30 अप्रैल, 2023 को एशिया बैडमिंटन चैंपियनशिप के डबल्स में भारतीय जोड़ी सात्विकसाईराज रेंकीरेड्डी और चिराग शेट्टी ने गोल्ड पदक (स्वर्ण पदक) जीतकर इतिहास रचा। भारत ने स्वर्ण पदक पहली बार जीता है।

सात्विकसाईराज रेंकीरेड्डी और चिराग शेट्टी की जोड़ी ने फाइनल में मलेशिया के ओंग ये शिन और तियो येई को 16-21, 21-17, 21-19 से शिकस्त देकर भारत को चैंपियनशिप में डबल्स कैटेगरी का पहला गोल्ड दिलाया। इससे पहले इस चैंपियनशिप में दिनेश खन्ना ने पुरुष एकल कैटेगरी में भारत को गोल्ड दिलाया था। मेन्स डबल्स में 1971 में दीपू घोष और रमन घोष की जोड़ी ने ब्रॉन्ज मेडल जीता था।

Newspaper of 2 May, 2023

■ अप्रैल, 2023 माह में रिकॉर्ड 1.87 लाख करोड़ से अधिक का जीएसटी संग्रह हुआ-

अप्रैल, 2023 माह में देश में वस्तु एवं सेवा कर (जीएसटी) का संग्रह रिकॉर्ड 1,87,035 करोड़ रुपए हुआ। सालाना आधार पर यह कलेक्शन 12% बढ़ा है। गत वर्ष अप्रैल 2022 माह में 1.68 लाख करोड़ रुपए का जीएसटी मिला था।

जीएसटी संग्रह बढ़ने का कारण आयात-निर्यात में वृद्धि होना है। साथ ही देश में अप्रैल, 2023 माह में यूपीआई से लेनदेन भी 14.07 लाख करोड़ रुपए के रिकॉर्ड स्तर पर रहा है। अप्रैल माह में वर्ष 2022 के मुकाबले 59% की वृद्धि हुई है।

गत 6 माह का जीएसटी संग्रह का प्रदर्शन-

| माह | जीएसटी संग्रह (करोड़ ₹ में) |
|---------------|-------------------------------|
| नवम्बर, 2022 | 1,45,867 |
| दिसम्बर, 2022 | 1,49,507 |
| जनवरी, 2023 | 1,55,922 |
| फरवरी, 2023 | 1,49,577 |
| मार्च, 2023 | 1,60,122 |
| अप्रैल, 2023 | 1,87,035 |

जीएसटी संग्रह में भारत के टॉप राज्य-

| राज्य | जीएसटी संग्रह (करोड़ ₹ में) माह अप्रैल, 2023 |
|-------------|---|
| महाराष्ट्र | 33,196 |
| कर्नाटक | 14,593 |
| गुजरात | 11,721 |
| तमिलनाडु | 11,559 |
| उत्तरप्रदेश | 10,320 |
| हरियाणा | 10,035 |

■ केन्द्र अपने ई-गवर्नेंस मॉडल में नई क्रांति के तहत 'देसी चैटजीपीटी' लाएगा; इस प्रोजेक्ट को 'इंडिया-एआई' नाम दिया; 1625 करोड़ रुपए खर्च होंगे-

केन्द्र सरकार शीघ्र ही अपने ई-गवर्नेंस मॉडल में नई क्रांति लाने के तहत 'देसी चैटजीपीटी' लाएगा। इसके तहत सभी सरकारी डिजिटल प्लेटफॉर्म पर पड़े करोड़ों डेटा का सुपरफास्ट मॉडल टूल्स के जरिए कभी भी विश्लेषण हो सकेगा। इस पर 1625 करोड़ रुपए खर्च होंगे।

केन्द्र सरकार ने इस प्रोजेक्ट को 'इंडिया-एआई' नाम दिया है।

Newspaper of 3 May, 2023

■ सेंटर फॉर मॉनिटरिंग इंडियन इकोनॉमी के आंकड़े जारी; अप्रैल, 2023 में देश की बेरोजगारी दर 7.83% रही-

हाल ही में जारी सेंटर फॉर मॉनिटरिंग इंडियन इकोनॉमी के जारी आंकड़ों के मुताबिक अप्रैल, 2023 में देश में बेरोजगारी की दर 7.83% रही है जो कि मार्च, 2023 में 7.60% थी।



संजीव प्रकाशन, जयपुर

website : www.sanjivprakashan.com

बेरोजगारी से सबसे ज्यादा प्रभावित हरियाणा व राजस्थान राज्य रहे हैं।

शीर्ष पाँच राज्यों में बेरोजगारी की दर-

| राज्य | बेरोजगारी दर |
|----------|--------------|
| हरियाणा | 34.5% |
| राजस्थान | 28.8% |
| झारखण्ड | 16% |
| बिहार | 14.5% |
| दिल्ली | 12.1% |

गौरतलब है कि अप्रैल माह में बेरोजगारी दर 7.83% रहने का मतलब यह है कि काम करने को तैयार हर 1000 वर्कर में से 78 को काम नहीं मिल पाया।

Newspaper of 4 May, 2023

■ भारतीय मूल के अजय बंगा विश्व बैंक के अध्यक्ष बने-

3 मई, 2023 को भारतीय मूल के अजय बंगा (63) को विश्व बैंक का अध्यक्ष नियुक्त किया गया है। वे 2 जून, 2023 को वर्ल्ड बैंक अध्यक्ष का कार्यभार संभालेंगे। वे अगले 5 वर्ष के लिए चुने गए हैं। वर्तमान में डेविड मालपास वर्ल्ड बैंक के अध्यक्ष हैं।

गौरतलब है कि अजय बंगा को राष्ट्रपति जो बाइडेन ने नामित किया। वर्ष 2016 में अजय बंगा को पद्मश्री से सम्मानित किया गया था।

Newspaper of 6 May, 2023

■ डब्ल्यूएचओ के अनुसार कोविड-19 अब ग्लोबल हेल्थ इमरजेंसी नहीं-

हाल ही में 5 मई, 2023 को विश्व स्वास्थ्य संगठन (डब्ल्यूएचओ) के अनुसार कोविड-19 अब ग्लोबल हेल्थ इमरजेंसी नहीं है। डब्ल्यूएचओ ने 30, जनवरी 2020 को कोविड को ग्लोबल हेल्थ इमरजेंसी घोषित और 11 मार्च, 2020 को महामारी घोषित किया था।

Newspaper of 7 May, 2023

■ ब्रिटेन के नए राजा किंग चार्ल्स-III और क्वीन कैमिला की ताजपोशी हुई-

6 मई, 2022 को ब्रिटेन के नए राजा किंग चार्ल्स तृतीय (74) और क्वीन कैमिला की ताजपोशी हुई। किंग चार्ल्स III को कैंटरबरी के आर्चबिशप जस्टिन वेल्बी ने ताज पहनाया।

74 वर्षीय किंग चार्ल्स तृतीय ब्रिटेन के सिंहासन पर बैठने वाले सबसे बुजुर्ग ब्रिटिश सम्राट बने हैं। इससे पूर्व 70 साल पहले वर्ष 1953 में किंग चार्ल्स III की मां एलिजाबेथ द्वितीय का राज्याभिषेक किया गया था।

■ बांधवगढ़ टाइगर रिजर्व में 2000 साल पुरानी रॉक पेंटिंग और बौद्ध स्तूप मिले-

हाल ही में इंदौर स्थित बांधवगढ़ टाइगर रिजर्व में 2000 साल पुरानी रॉक पेंटिंग एवं बौद्ध स्तूप मिले हैं। यहाँ अप्रैल 2023 माह में हुए पुरातात्विक सर्वेक्षण में रॉक पेंटिंग युक्त मानव गुफा, दो बड़े बेलनाकार स्तूप, चार जलाशय और ऐतिहासिक स्ट्रक्चर मिले हैं।

यहाँ मिले बौद्ध स्तूपों का आधार और ऊपरी भाग हर्निका सहित सम्पूर्ण स्वरूप में मौजूद है।

Newspaper of 9 May, 2023

■ चंडीगढ़ में देश का पहला एयरफोर्स सेंटर का रक्षामंत्री ने उद्घाटन किया-

8 मई, 2023 को केन्द्रीय रक्षा मंत्री राजनाथ सिंह ने चंडीगढ़ में देश का पहला एयरफोर्स हेरिटेज सेंटर का उद्घाटन किया। यहाँ बने फाइटर पायलट के स्टेच्यू में खड़े होकर फोटो खिंचवा सकते हैं। एयरफोर्स और चंडीगढ़ प्रशासन के बीच सेंटर हैंडओवर हुआ।

Newspaper of 10 May, 2023

■ कूनो नेशनल पार्क में दक्षिण अफ्रीका से आयी चीता 'दक्षा' की मौत हुई; अब तक तीन चीता की मृत्यु हुई-

9 मई, 2023 को कूनो नेशनल पार्क में दक्षिण अफ्रीका से आयी चीता 'दक्षा' की मौत हो गई। इसका कारण अन्य चीतों से आपसी संघर्ष बताया गया है। मई, 2023 तक दक्षिण अफ्रीका से आये चीतों में से 3 की मौत हो चुकी है। दक्षा से पूर्व 2 चीतों की मौत हो चुकी है।

■ सेना में अब ब्रिगेडियर और उससे ऊपर की रैंक के अफसरों की एक ही वर्दी होगी-

हाल ही में हुई घोषणानुसार सेना में अब ब्रिगेडियर और उससे ऊपर की रैंक के अफसरों की एक ही वर्दी होगी। अब तक वर्दी परेंट कैडर के हिसाब से होती थी अब सेना में अधिकारियों के लिए समान वर्दी का यह बदलाव 1 अगस्त, 2023 से होगा।

■ भारत के लिए बनी सैन्य परिवहन विमान सी-295 ने पहली सफल उड़ान भरी-



संजीव प्रकाशन, जयपुर

website : www.sanjivprakashan.com

हाल ही में भारत के लिए बनी सैन्य परिवहन विमान सी-295 ने स्पेन के सेविले में पहली सफल उड़ान भरी है।

भारत ने सितम्बर, 2021 में एयरबस डिफेंस एंड स्पेस के साथ 56 सी-295 विमान खरीदने के लिए 21 हजार करोड़ रुपए का सौदा किया था। इनमें से 16 विमानों की आपूर्ति सितम्बर 2023 से अगस्त 2025 तक की जाएगी तथा शेष 40 विमान भारत में ही वडोदरा में निर्मित होंगे।

इस तरह भारतीय वायुसेना सी-295 विमानों की सबसे बड़ी ऑपरेटर बन जाएगी।

गौरतलब है कि वर्तमान में भारतीय वायुसेना पुराने एवरो-748 विमानों पर निर्भर है, इन्हें सी-295 से बदला जाएगा।

■ बांग्ला साहित्यकार समरेश मजूमदार का निधन हुआ-

8 मई, 2023 को प्रसिद्ध बांग्ला साहित्यकार समरेश मजूमदार (79) का निधन हो गया। उन्हें नक्सली आंदोलन की पृष्ठभूमि पर लिखे उपन्यास 'कालबेला' के लिए 1984 में साहित्य अकादमी पुरस्कार से सम्मानित किया गया था।

Newspaper of 11 May, 2023

■ दुनिया की सबसे बड़ी (200 वर्ग किमी) 'आर्टिफिशियल रीफ' दुबई में बनेगी-

दुनिया की सबसे बड़ी (200 वर्ग किमी) 'आर्टिफिशियल रीफ' दुबई में बनाई जाएगी। इसका नाम 'दुबई रीफ्स' होगा तथा यह फ्लोटिंग लिविंग लैब में परस्पर जुड़े हुए द्वीपों की एक शृंखला होगी, जो करोड़ों (लगभग 10 करोड़) मेग्राव के पेड़ों से घिरे लगजरी ईको-लॉज में लोगों की मेजबानी करेगी। यह एक अरब कोरल (प्रवाल या मूंगा, छोटा समुद्री जीव) के साथ कुछओं, मछलियों और अन्य समुद्री जीवों को आवास प्रदान करेगा। यह पूरा पारिस्थितिकी तंत्र सौर और हाइड्रोपावर जैसी नवीकरणीय ऊर्जा पर आधारित होगा।

गौरतलब है कि दुबई रीफ्स का लक्ष्य जलवायु परिवर्तन के प्रभावों को कम करते हुए समुद्र में रहने के लिए ब्लूप्रिंट तैयार करना है।

Newspaper of 12 May, 2023

■ सुप्रीम कोर्ट का फैसला-जमीन, पुलिस और कानून-व्यवस्था को छोड़कर राष्ट्रीय राजधानी की बाकी प्रशासनिक सेवाओं (नौकरशाही) पर दिल्ली सरकार का नियंत्रण रहेगा-

11 मई, 2023 के सुप्रीम कोर्ट के सुनाए गए फैसले के अनुसार अब जमीन, पुलिस और कानून व्यवस्था को छोड़कर

संजीव : राष्ट्रीय एवं अन्तर्राष्ट्रीय समसामयिकी मई, 2023

राष्ट्रीय राजधानी दिल्ली की बाकी प्रशासनिक सेवाओं (नौकरशाही) पर दिल्ली सरकार का नियंत्रण रहेगा। अब उपराज्यपाल (एलजी) इन तीन मुद्दों को छोड़कर दिल्ली सरकार के फैसलों को मानने के लिए बाध्य हैं।

सुप्रीम कोर्ट के फैसले के अनुसार प्रशासनिक सेवा का अधिकार चुनी हुई सरकार के पास होना चाहिए। एलजी के पास दिल्ली से जुड़े सभी मुद्दों पर व्यापक प्रशासनिक अधिकार नहीं हो सकते। एलजी की शक्तियां उन्हें दिल्ली विधानसभा और निर्वाचित सरकार की शक्तियों में हस्तक्षेप करने का अधिकार नहीं देती।

सुप्रीम कोर्ट के फैसले से दिल्ली सरकार इस तरह से मजबूत होगी-

- ◆ पुलिस, पब्लिक ऑर्डर और जमीन को छोड़कर दिल्ली की सरकार के पास अन्य राज्यों की सरकार की तरह ही अधिकार होंगे। दिल्ली सरकार विभिन्न अधिकारियों की तैनाती और तबादले कर सकेगी।
- ◆ दिल्ली सरकार को अपने हर फैसले के लिए एलजी की अनुमति लेने की जरूरत नहीं पड़ेगी। साथ ही अन्य राज्य की तरह दिल्ली के उपराज्यपाल को भी राज्य सरकार की सलाह माननी पड़ेगी।
- ◆ दिल्ली से जुड़े जिन मुद्दों पर केन्द्र सरकार का कोई कानून नहीं है, उन मामलों में दिल्ली की चुनी हुई सरकार कानून बना सकेगी।
- ◆ भारतीय प्रशासनिक सेवा के अधिकारियों पर दिल्ली सरकार का नियंत्रण रहेगा, भले ही वे उसकी तरफ से नियुक्त न किए गए हों।

Newspaper of 15 May, 2023

■ आत्मनिर्भर भारत के तहत रक्षा उत्पादों का निर्माण भारत में ही होगा; रक्षा मंत्रालय ने 928 उत्पादों की लिस्ट जारी की-

हाल ही में भारत के रक्षा मंत्रालय ने 928 रक्षा उत्पादों की लिस्ट जारी की है। इसके तहत अब रक्षा उत्पादों का निर्माण आत्मनिर्भर भारत के तहत देश में ही होगा। भारत में उत्पादों का निर्माण होने से ₹ 715 करोड़ की बचत होगी।

2021 से लेकर अब तक 2500 उत्पादों का घरेलू उत्पादन शुरू हो चुका है।

रक्षा उत्पादों की नयी सूची में निम्न को शामिल किया गया है-

- ◆ सुखाई-30 लड़ाकू विमान के लिए डिजिटल मैप जनरेटर।
- ◆ नौसेना के जहाजों के लिए यात्रा डेटा रिकॉर्डर



संजीव प्रकाशन, जयपुर

website : www.sanjivprakashan.com

- ◆ एचटीटी-40 विमान के लिए स्मार्ट मल्टीफंक्शन डिस्प्ले।
- ◆ लाइट कॉम्बैट हेलीकॉप्टर के लिए लचीले ईंधन टैंक।

■ **भारतीय नौसेना ने आइएनएस मोरमुगाओ से पहली ब्रह्मोस सुपरसोनिक क्रूज मिसाइल का सफल परीक्षण किया-**

हाल ही में भारतीय नौसेना ने नवनियुक्त फ्रंटलाइन गाइडेड मिसाइल विध्वंसक आइएनएस मोरमुगाओ से पहली ब्रह्मोस सुपरसोनिक क्रूज मिसाइल का सफल परीक्षण किया। इसमें मिसाइल फायरिंग के दौरान 'बुल्स आइ' को भेदा गया।

Newspaper of 18 May, 2023

■ **हिन्दुजा ग्रुप के चैयरमैन श्रीचंद परमानंद हिन्दुजा (एस. पी. हिंदुजा) (87) का निधन हुआ-**

17 मई, 2023 को हिन्दुजा ग्रुप के चैयरमैन श्रीचंद परमानंद हिन्दुजा (एस. पी. हिन्दुजा) (87) का निधन हो गया। एस. पी. हिन्दुजा ब्रिटेन के सबसे धनी लोगों में से एक थे। उन्होंने राजकपूर की फिल्म 'संगम' (1964) के अन्तर्राष्ट्रीय वितरण अधिकारों के साथ व्यवसायिक सफलताओं की शुरुआत की। फोर्ब्स के अनुसार दिसम्बर, 2022 में हिन्दुजा ब्रदर्स की नेटवर्थ ₹ 1.20 लाख करोड़ रही तथा यह परिवार अमीरों की सूची में 146 वें नम्बर पर रहा।

गौरतलब है कि हिन्दुजा समूह बैंकिंग, आइटी, पावर, ऑटोमेटिव, ऑयल, रियलस्टेट, हेल्थकेयर, ट्रेडिंग, साइबर सिक्वोरिटी और मीडिया क्षेत्र में काम कर रहा है। इस समूह की 38 देशों में उपस्थिति और 100 देशों में व्यापारिक पहुँच है। भारत में ट्रक बनाने वाली कम्पनी 'अशोक लीलैंड्स' एवं 'इंडसंड्रिड बैंक' इसी समूह के अन्तर्गत आते हैं तथा मुम्बई में हिन्दुजा अस्पताल एवं कॉलेज भी हैं। हिन्दुजा समूह में लगभग 1.50 लाख से अधिक लोग काम करते हैं।

Newspaper of 20 May, 2023

■ **भारतीय रिजर्व बैंक ने ₹ 2000 का नोट चलन से बाहर करने की घोषणा की; 30 सितम्बर, 2023 तक प्रचलन में रहेंगे; बैंक से बदलवा सकेंगे-**

19 मई, 2023 को भारतीय रिजर्व बैंक ने ₹ 2000 का नोट चलन से बाहर करने की घोषणा की। ₹ 2000 के नोट 30 सितम्बर, 2023 तक प्रचलन में रहेंगे तथा इसे इस तिथि तक बैंक से बदलवाया जा सकता है। एक बार में ₹ 20,000 मूल्य वर्ग के नोट बदलवाने की सुविधा दी गई है।

गौरतलब है कि 8 नवम्बर, 2016 को प्रधानमंत्री नरेन्द्र मोदी ने 500 व 1000 वर्ग मूल्य के नोट प्रचलन से बाहर करने

की घोषणा की थी। तब 2000 मूल्य वर्ग का नोट प्रचलन में आया था।

Newspaper of 21 May, 2023

■ **सिद्धारमैया कर्नाटक के दूसरी बार मुख्यमंत्री बने-**

कर्नाटक विधानसभा चुनाव में जीत के बाद कांग्रेस के सिद्धारमैया दूसरी बार कर्नाटक के मुख्यमंत्री बने हैं। साथ ही कांग्रेस के प्रदेश अध्यक्ष डीके शिवकुमार उपमुख्यमंत्री बने हैं। शपथ ग्रहण करते ही सीएम सिद्धारमैया ने 5 गारंटियाँ लागू करने के ऑर्डर पास किए।

- (1) गृह ज्योति योजनान्तर्गत हर परिवार को 200 यूनिट प्रतिमाह मुफ्त बिजली।
- (2) गृह लक्ष्मी योजनान्तर्गत हर परिवार की प्रमुख गृहणी को 2000 रुपये महिना।
- (3) अन्न भाग्य योजनान्तर्गत बीपीएल परिवार को 10 किलो चावल मुफ्त।
- (4) शक्ति योजनान्तर्गत महिलाओं के लिए फ्री बस सेवा।
- (5) युवा निधि योजनान्तर्गत प्रत्येक बेरोजगार स्नातक को दो साल तक 3,000 रुपए प्रतिमाह और बेरोजगार डिप्लोमा धारकों को 1500 रुपए प्रतिमाह।

■ **प्रधानमंत्री नरेन्द्र मोदी ने हिरोशिमा में जी-7 सम्मेलन के सातवें कार्य सत्र को संबोधित किया-**

20 मई, 2023 को प्रधानमंत्री नरेन्द्र मोदी ने जापान के हिरोशिमा में जी-7 सम्मेलन के सातवें कार्य सत्र को संबोधित किया। इस दौरान पीएम नरेन्द्र मोदी ने संकटों से ग्रस्त विश्व में जलवायु परिवर्तन, पर्यावरण सुरक्षा और ऊर्जा सुरक्षा को सबसे बड़ी चुनौतियां बताया और कहा कि जरूरतमंद देशों को स्वच्छ प्रौद्योगिकी के हस्तान्तरण और किफायती ऋण उपलब्ध कराकर ही हम इन चुनौतियों से निजात पा सकते हैं। इस संबोधन के दौरान पीएम मोदी ने निम्न 10 सूत्र दिए-

- ◆ गरीबों की रक्षा के लिए समावेशी **खाद्य प्रणाली विकसित** करें।
- ◆ पौष्टिक भोजन व पर्यावरण की रक्षा के लिए **मोटा अनाज (मिलेट्स) अपनाएं**।
- ◆ खाद्य सुरक्षा के लिए **भोजन की बर्बादी रोकें**।
- ◆ उर्वरकों की वैश्विक आपूर्ति शृंखलाओं को **राजनीति से मुक्त** रखा जाए।
- ◆ उर्वरकों का **वैकल्पिक मॉडल विकसित** करें।
- ◆ स्वास्थ्य की देखभाल के लिए **लचीली और सुविधाजनक प्रणाली** बनाई जाए।



- ◆ ग्लोबल यूनिवर्सल हेल्थ केयर के लिए डिजिटलीकरण को प्रमोट किया जाए।
- ◆ हेल्थ केयर प्रोफेशनल की गतिशीलता बनाए रखें।
- ◆ विकास का मॉडल, विकासशील देशों की जरूरतों के अनुसार हो।

Newspaper of 23 May, 2023

- **केन्द्रीय मंत्री नितिन गडकरी ने 6 राष्ट्रीय राजमार्ग परियोजनाओं और 7 पुलों का लोकार्पण और शिलान्यास किया।**

22 मई, 2023 को केन्द्रीय मंत्री नितिन गडकरी ने राजस्थान के बीकानेर संभाग में 6 राष्ट्रीय राजमार्ग परियोजनाओं व 7 पुलों का लोकार्पण व शिलान्यास किया। इस दौरान उन्होंने अमृतसर-जामनगर ग्रीन कॉरिडोर पर 140 किमी./घंटा की रफ्तार से कार में सफर भी किया।

- **कश्मीर में जी-20 टूरिज्म वर्किंग ग्रुप की बैठक शुरू हुई—**

22 मई, 2023 को श्रीनगर स्थित शोरे-कश्मीर इंटरनेशनल कन्वेंशन सेंटर (एसकेआइसीसी) में जी-20 देशों के 17 सदस्यों सहित 25 देशों के करीब 60 प्रतिनिधि हिस्सा ले रहे हैं। कश्मीर में 37 साल बाद कोई अंतर्राष्ट्रीय आयोजन हुआ है इससे पूर्व 1986 में भारत और ऑस्ट्रेलिया के बीच वनडे मैच हुआ था।

गौरतलब है कि जम्मू-कश्मीर में वर्ष 2019 में अनुच्छेद 370 हटने के बाद इस तरह का पहला अंतर्राष्ट्रीय आयोजन हुआ है। जी-20 की इस बैठक का मकसद भारत की समृद्धि, विभिन्न सांस्कृतिक पहचान और पर्यटन क्षमता सामने लाना है।

- **रय्याना बरनावी सऊदी अरब की पहली अंतरिक्ष यात्री बनीं।**

22 मई, 2023 को अमरीका के केप कैनावरेल से स्पेसएक्स के फ़ैल्कन-9 रॉकेट ने उड़ान भरी। यह रॉकेट चार लोगों को लेकर गया। जिसमें सऊदी अरब की अंतरिक्ष यात्री रय्याना बरनावी भी शामिल रहीं। इस तरह से वे अंतरिक्ष के लिए उड़ान भरने वाली सऊदी अरब की पहली अंतरिक्ष यात्री हैं।

- **टोक्यो ओलंपिक में स्वर्ण पदक जीतने वाले नीरज चोपड़ा दुनिया के नम्बर वन जेवलिन थ्रोअर बने—**

हाल ही में विश्व एथलेटिक्स द्वारा जारी नवीनतम रैंकिंग के अनुसार टोक्यो ओलंपिक चैंपियन नीरज चौपड़ा दुनिया के नंबर वन जेवलिन थ्रोअर एथलीट बन गए हैं।

Newspaper of 24 May, 2023

- **प्रधानमंत्री नरेन्द्र मोदी ने सिडनी में 20 हजार प्रवासी भारतीयों को संबोधित किया—**

23 मई, 2023 को प्रधानमंत्री नरेन्द्र मोदी ने सिडनी के ओलंपिक पार्क में लगभग 20 हजार प्रवासी भारतीयों को संबोधित किया। पीएम मोदी ने सिडनी के कुदोस बैंक एरिना में अपने संबोधन की शुरुआत 'नमस्ते ऑस्ट्रेलिया' से की। इस दौरान पीएम मोदी ने ऑस्ट्रेलिया के ब्रिसबेन में भारतीय कॉन्सुलेट खोलने की घोषणा की।

Newspaper of 27 May, 2023

- **आइएनएस गरुड़ पर गगनयान रिकवरी योजना लॉन्च हुई—**

हाल ही में भारतीय नौसेना और भारतीय अंतरिक्ष अनुसंधान संगठन (इसरो) ने कोच्चि में आइएनएस गरुड़ में जल जीवन रक्षा प्रशिक्षण सुविधा (डब्ल्यू एसटीए) के तहत गगनयान रिकवरी प्रशिक्षण योजना लॉन्च की है।

- **एलन मस्क की ब्रेन इम्प्लांट कंपनी 'न्यूरालिंक' को एफडीए डाटा मानव मस्तिष्क में चिप लगाने के परीक्षण के लिए मंजूरी मिली—**

हाल ही में एलन मस्क की ब्रेन इम्प्लांट कम्पनी 'न्यूरालिंक' को 'अमेरिकी खाद्य एवं औषधि प्रशासन' (एफडीए) द्वारा मानव मस्तिष्क में चिप लगाने के परीक्षण के लिए मंजूरी मिली है। एलन मस्क के अनुसार ब्रेन-इम्प्लांट से मोटापा, आत्मकेन्द्रित, अवसाद और सिजेफ्रेनिया जैसी दिमागी बिमारियों से छुटकारा मिलेगा।

Newspaper of 29 May, 2023

- **प्रधानमंत्री नरेन्द्र मोदी ने नए संसद भवन का उद्घाटन किया; देश को 96 वर्ष बाद नया संसद भवन मिला; नए संसद भवन में सेंगोल स्थापित किया गया तथा 75 रुपए मूल्य का सिक्का जारी किया गया—**

28 मई, 2023 को प्रधानमंत्री नरेन्द्र मोदी ने नए संसद भवन का उद्घाटन कर राष्ट्र को समर्पित किया। देश को 96 वर्ष बाद नया संसद भवन मिला है। नए संसद भवन में लोकसभा में स्पीकर के आसन के पास सेंगोल स्थापित किया गया। पीएम नरेन्द्र मोदी ने नई संसद के निर्माण में योगदान देने वाले श्रमिकों को सम्मानित करने के साथ-साथ 75 रुपए का सिक्का भी जारी किया।



संजीव प्रकाशन, जयपुर

website : www.sanjivprakashan.com

नए संसद भवन में लोकसभा कक्ष में 543 की जगह 888 तथा राज्यसभा कक्ष में 250 की जगह 384 सांसद बैठ सकेंगे।

इस दौरान पीएम नरेन्द्र मोदी ने नए संसद भवन के अपने पहले संबोधन में कहा, 'कुछ तारीखें समय के ललाट पर इतिहास के अमिट अक्षर बन जाती हैं। आज का दिन ऐसा ही शुभ अवसर है। नया संसद भवन आत्मनिर्भर भारत के सूर्योदय का साक्षी बनेगा।'

नया संसद भवन एक नजर में-

- ◆ 64 हजार 500 वर्गमीटर में चार मंजिला भवन, तीन प्रवेश द्वार।
- ◆ 950 करोड़ रुपए से अधिक खर्च हुए।
- ◆ संयुक्त सत्र में 1272 सांसदों के बैठने की व्यवस्था।
- ◆ लोकसभा कक्ष में 888 एवं राज्यसभा कक्ष में 384 सीटें।
- ◆ भव्य संविधान कक्ष।
- ◆ भूकम्प से बेअसर

गौरतलब है कि नए संसद भवन के लिए लोकसभा अध्यक्ष ओम बिरला ने 5 अगस्त, 2019 को सरकार से आग्रह किया था। नए भवन का शिलान्यास नरेन्द्र मोदी ने 10 दिसम्बर, 2020 को किया और निर्माण 15 जनवरी, 2021 से शुरू हुआ। नया संसद भवन अगले 150 साल की जरूरतों के अनुरूप बनवाया गया है।

■ ग्लोबल ऑपरेशन बेचमार्किंग सर्वे में भारत 88% सीईओ (CEO) की पहली पसन्द बना-

हाल ही में जारी आइएमए इंडिया 2023 ग्लोबल ऑपरेशनस बेचमार्किंग सर्वे में भारत दुनिया की शीर्ष एमएनसी के 100 सीईओ में से 88 प्रतिशत सीईओ की पहली पसन्द बना है। वैश्विक कार्यबल में भारत की अनुमानित वैश्विक हिस्सेदारी 22.4% से बढ़कर 24.9% हो गई है तथा भारत की वैश्विक राजस्व हिस्सेदारी 14.8% से बढ़कर 15.8% हुई है।

■ भारत के हाइड्रोपावर प्रोजेक्ट को नेपाल की मंजूरी मिली-

28 मई, 2023 को नेपाल ने भारत के सतलुज जल विद्युत निगम (एसजेवीएन) लिमिटेड को देश में दूसरी जल विद्युत परियोजना विकसित करने की मंजूरी प्रदान की।

एसजेवीएन पूर्वी नेपाल में अरुण नदी पर स्थित एक रन-ऑफ-रिवर 900 मेगावाट अरुण-तृतीय जल विद्युत परियोजना विकसित कर रही है, जो वर्ष 2024 में पूर्ण होगी। नेपाल के पीएम पुष्प कमल दहल 'प्रचंड' की अध्यक्षता में हुई इनवेस्टमेंट बोर्ड नेपाल (आइबीएन) की बैठक में पूर्वी

नेपाल में 669-मेगावाट लोअर अरुण हाइड्रोपावर प्रोजेक्ट विकसित करने के लिए एसजेवीएन के साथ परियोजना विकास समझौते के मसौदे को मंजूरी दी है।

Newspaper of 30 May, 2023

■ भारतीय अंतरिक्ष अनुसंधान संगठन (इसरो) ने दूसरी पीढ़ी के नेविगेशन सैटेलाइट एनवीएस-01 को सफलतापूर्वक लॉन्च किया-

29 मई, 2023 को भारतीय अंतरिक्ष अनुसंधान संगठन (इसरो) ने आंध्रप्रदेश के श्री हरिकोटा से दूसरी पीढ़ी के नेविगेशन सैटेलाइट एनवीएस-01 को सफलतापूर्वक लॉन्च किया। यह धरती के चारों तरफ अंडाकार कक्षा में चक्कर लगाएगा तथा भारत एवं उसके आसपास 1500 किमी क्षेत्र तक नेविगेशन सेवाएँ देगा।

यह स्वदेशी रूबिडियम परमाणु घड़ी से लैस है। ये सटीक लोकेशन, पोजिशन व टाइमिंग बताने में मदद करेगी। सोलर ऊर्जा से संचालित एनवीएस 12 वर्ष सेवा देगा।

- ◆ इससे सीमा निगरानी अचूक बनेगी। इसे सशस्त्र बलों की ताकत मजबूत करने व नौवहन सेवाओं की निगरानी के लिए बनाया गया है।
- ◆ मोबाइल लोकेशन बेस्ड सर्विसेस को गति मिलेगी। मौसम संबंधी जानकारी से कृषि और चक्रवात के वक्त फायदा मिलेगा।
- ◆ हम नेविगेशन के लिए सात पुराने सैटेलाइट समूह पर निर्भर थे। इनमें से तीन खराब हो चुके थे। इसलिए दूसरी पीढ़ी के इस सैटेलाइट को भेजा गया।

गौरतलब है कि 1999 में कारगिल युद्ध के दौरान अमेरिका ने जीपीएस की मदद से पाक घुसपैठियों की पोजिशन बताने से मना कर दिया था। इस घटना के बाद भारत ने अपना जीपीएस सिस्टम खड़ा किया।

■ आईपीएल-2023 की विजेता टीम चेन्नई सुपरकिंग्स बनीं-

आईपीएल-2023 के फाइनल मुकाबले में चेन्नई सुपरकिंग्स ने गुजरात टाइटंस को पाँच विकेट से हराकर पाँचवी बार IPL का खिताब जीत विजेता रही। विजेता टीम चेन्नई सुपरकिंग्स को 20 करोड़ रुपए और रनरअप गुजरात टाइटंस को 12.5 करोड़ की राशि मिली।

IPL 2023 विशेष-

- ◆ 05 आईपीएल खिताब सर्वाधिक चेन्नई और मुम्बई की टीम ने जीते।
- ◆ एम. एस. धोनी 250 आईपीएल मैच खेलने वाले पहले खिलाड़ी बने।



संजीव प्रकाशन, जयपुर

website : www.sanjivprakashan.com

| खिलाड़ी/टीम | अवार्ड्स |
|--------------------|--------------------------|
| रहाणे | स्ट्राइकर ऑफ द मैच |
| सुदर्शन | गेमचेंजर ऑफ द मैच |
| सुदर्शन | वैल्यूएबल एसेट ऑफ द मैच |
| सुदर्शन | सबसे लंबा छक्का |
| धोनी | कैच ऑफ द मैच |
| काँन्वे | प्लेयर ऑफ द मैच |
| यशस्वी | एमर्जिंग प्लेयर ऑफ द मैच |
| मैक्सवेल | स्ट्राइकर ऑफ द सीजन |
| शुभमन | गेम चेंजर ऑफ द सीजन |
| शुभमन | वैल्यूएबल एसेट ऑफ द सीजन |
| शुभमन | मोस्ट बाउंड्री |
| प्लेसिस | सबसे लंबा छक्का |
| राशिद | कैच ऑफ द सीजन |
| शमी | पर्पल कैप |
| शुभमन | ऑरेंज कैप |
| वानखेड़े | पिच-ग्राउंड अवॉर्ड |
| ईडन गार्डन | पिच-ग्राउंड अवॉर्ड |
| दिल्ली कैपिटल्स | फेयरप्ले अवॉर्ड |
| गुजरात टाइटंस | रनर-अप |
| चेन्नई सुपर किंग्स | विनर |

Newspaper of 31 May, 2023

■ सचिन तेंदुलकर महाराष्ट्र में स्वच्छ मुख अभियान के लिए 'स्माइल एंबेसेडर' बने-

हाल ही में क्रिकेटर सचिन तेंदुलकर महाराष्ट्र में स्वच्छ मुख अभियान के लिए ब्रांड एंबेसेडर बने हैं। इसके तहत सचिन तेंदुलकर दांतों की सफाई, मुंह धोना, स्वस्थ भोजन, सिगरेट न पीना और दांतों की जांच पर संदेश देकर लोगों को जागरूक करेंगे।

संजीव : राष्ट्रीय एवं अन्तर्राष्ट्रीय समसामयिकी मई, 2023

■ भारतीय रिजर्व बैंक (RBI) की सालाना रिपोर्ट जारी; वर्ष 2023-24 में जीडीपी ग्रोथ 6.5% रहने का अनुमान-

30 मई, 2023 को भारतीय रिजर्व बैंक (RBI) की सालाना रिपोर्ट जारी की गई। इस रिपोर्ट में वर्ष 2023-24 में भारत की जीडीपी ग्रोथ 6.5% रहने का अनुमान लगाया गया है। इस रिपोर्ट के मुताबिक मजबूत वित्तीय क्षेत्र, स्वस्थ कॉर्पोरेट क्षेत्र, सरकारी व्यय की गुणवत्ता पर लगातार जोर, वैश्विक आपूर्ति श्रृंखलाओं के पुनर्गठन और महँगाई के मोर्चे पर नरमी के कारण देश की आर्थिक वृद्धि गति वर्ष 2023-24 में बरकरार रहने की उम्मीद है।

गत आठ साल में भारत की जीडीपी ग्रोथ-

| वर्ष | जीडीपी ग्रोथ |
|---------|-----------------|
| 2015-16 | 8.0% |
| 2016-17 | 8.3% |
| 2017-18 | 6.8% |
| 2018-19 | 6.5% |
| 2019-20 | 3.9% |
| 2020-21 | -5.8% |
| 2021-22 | 9.1% |
| 2022-23 | 7.0% |
| 2023-24 | 6.5% (अनुमानित) |

हाल ही में RBI एक नई भुगतान प्रणाली तैयार कर रहा है। इसे 'बंकर' नाम दिया गया है। इस प्रणाली से किसी भी परिस्थिति भूकम्प, बाढ़, युद्ध के हालात आदि में नागरिकों के रुपए का लेनदेन नहीं रुकेगा। यह लाइट वेट एंड पोर्टेबल पेमेंट सिस्टम है, जो पारम्परिक तकनीक से अलग होगा। इसे कर्मचारी कहीं से भी संचालित कर सकेंगे। यह RTGS, NEFT और UPI आदि भुगतान प्रणालियों की तरह आइटी ढांचे और तारों के नेटवर्क पर निर्भर नहीं रहेगी।

□□□



संजीव प्रकाशन, जयपुर

website : www.sanjivprakashan.com

संजीव®

48 वर्षों
से आपका विश्वसनीय

आपकी सफलता में सदैव आपका सहयोगी


राजस्थान में आयोजित होने वाली प्रतियोगी परीक्षाओं हेतु

संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।




- राजस्थान सरकार की आर्थिक समीक्षा एवं बजट का सार संग्रह
- 600+ वस्तुनिष्ठ प्रश्नों का संग्रह
- Total Pages - 176
- Fix Rate - ₹ 100






प्रभात वालिया की पुस्तकें



जी.सी. जाखड़ द्वारा लिखित पुस्तक



मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें। साथ ही संजीव वेबसाइट से आप E-Book भी खरीद सकते हैं।

प्रकाशक-संजीव प्रकाशन, जयपुर
Visit us at : www.sanjivprakashan.com

SHAKUN